

درسی کتاب

2

اسلامیات

جماعت دوم

نصاب 2020 کے مطابق

ٹیسٹ ایڈیشن

Not For Sale
Free From Government

perfect24u.com



ختم پختہ نئی اسٹکس طبعی لہور ڈراما



بِسْمِ اللّٰهِ الرَّحْمٰنِ الرَّحِیْمِ
شروع اللہ کے نام سے جو بڑا مہربان نہایت رحم والا ہے۔

اسلامیات

جماعت دوم

perfect24u.com

نصاب 2020 کے مطابق



خیبر پختونخوا ٹیکسٹ بک بورڈ، پشاور

جملہ حقوق بحق خیبر پختونخوا ٹیکسٹ بک بورڈ، پشاور محفوظ ہیں۔

منظور کردہ: نظامت نصاب و تعلیم اساتذہ (DCTE) خیبر پختونخوا، ایبٹ آباد
بحوالہ مراسلہ 1536-38/G-04/CTR/DCTE مورخہ 12-03-2021

مصنفہ: عمارہ اعجاز

نگران نظر ثانی کمیٹی: گوہر علی خان، ڈائریکٹر نصاب و تعلیم اساتذہ (DCTE) خیبر پختونخوا، ایبٹ آباد

فوکل پرسن: ذوالفقار خان، ایڈیشنل ڈائریکٹر، نظامت نصاب و تعلیم اساتذہ (DCTE) خیبر پختونخوا، ایبٹ آباد
ریویوزر:

- قاضی محمد عامر خان، ماہر مضمون، گورنمنٹ ہائیر سیکنڈری سکول بگنوتر، ایبٹ آباد
- مسعود الرحمن، سینئر معلم عربی، گورنمنٹ ہائیر سیکنڈری سکول کیلگ، ہری پور
- روپینہ بی بی، PSHT، گورنمنٹ گرلز پرائمری سکول پھوال میاں، ایبٹ آباد
- شبانہ شاہین، ماہر مضمون (اسلامیات)، نظامت نصاب و تعلیم اساتذہ (DCTE) خیبر پختونخوا، ایبٹ آباد
- ڈاکٹر ساجد الرحمن اور کرنی ہنگو، ماہر مضمون (اسلامیات) خیبر پختونخوا ٹیکسٹ بک بورڈ، پشاور

ایڈیٹر: ڈاکٹر ساجد الرحمن اور کرنی ہنگو
ماہر مضمون (اسلامیات)، خیبر پختونخوا ٹیکسٹ بک بورڈ، پشاور

طباعت زیر نگرانی و رہنمائی:

رشید خان پائندہ خیل، چیئر مین
سعید الرحمن، ممبر (ای اینڈ پی)
خیبر پختونخوا ٹیکسٹ بک بورڈ، پشاور

تعلیمی سال: 2021-22

ویب سائٹ: www.kptbb.gov.pk

ای میل: memberbb@yahoo.com

فون نمبر: 091-9217714-15

فہرست

سبق

صفحہ نمبر

نمبر شمار

باب اول۔ قرآن مجید اور حدیث نبوی صَلَّی اللہُ عَلَیْہِ وَاٰلِہٖ وَسَلَّم

الف	ناظرہ قرآن مجید	1
ب	حفظ قرآن مجید	2
ج	حفظ و ترجمہ	3
د	حدیث نبوی صَلَّی اللہُ عَلَیْہِ وَاٰلِہٖ وَسَلَّم	9
ہ	دعا کیں (زبانی)	11

perfect24u.com

باب دوم۔ ایمانیات و عبادات

(الف) ایمانیات

1	آسمانی کتابوں پر ایمان	12
2	فرشتوں پر ایمان	16
3	آخرت	19

(ب) عبادات

1	روزہ	22
2	عیدین و اسلامی تہوار	26

فہرست

صفحہ نمبر

سبق

نمبر شمار

باب سوم : سیرت طیبہ صَلَّی اللہُ عَلَیْہِ وَاٰلِہٖ وَسَلَّم

30

1 نبی کریم صَلَّی اللہُ عَلَیْہِ وَاٰلِہٖ وَسَلَّم کی محبت و اطاعت

34

2 حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے اخلاق حسنہ

باب چہارم : اخلاق و آداب

perfect24u.com

37

1 اسلامی آداب زندگی

41

2 بڑوں کا ادب

44

3 جانوروں سے اچھا سلوک

باب پنجم : ہدایت کے سرچشمے اور مشاہیر اسلام

47

1 انبیاء کرام علیہم السلام

قرآن مجید و حدیث نبوی ﷺ صَلَّی اللہُ عَلَیْہِ وَاٰلِہٖ وَسَلَّم

(الف) ناظرہ قرآن مجید

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- قرآن مجید کے پہلے اور دوسرے پارے کی تجوید کے ساتھ تلاوت کر سکیں۔
- دورانِ تلاوت مخارج اور رموزِ اوقاف کا خیال رکھ سکیں۔

اللہ سَيَقُولُ

سرگرمیاں برائے طلبہ

- روزانہ قرآن مجید تلاوت کرنے کی عادت اپنائیں۔
- درست تلفظ کے ساتھ تلاوت قرآن مجید کی مشق کریں۔



- طلبہ کے مابین قرأت کا مقابلہ کرایا جائے۔
- ناظرہ قرآن مجید کا حصہ ”ناظرہ قرآن آسان تجوید کے ساتھ (2)“ سے پڑھایا جائے۔

(ب) حفظ قرآن مجید

سُورَةُ الْفَلَقِ

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ الْفَلَقِ ﴿١﴾ مِنْ شَرِّ مَا خَلَقَ ﴿٢﴾ وَمِنْ شَرِّ غَاسِقٍ إِذَا

وَقَبَ ﴿٣﴾ وَمِنْ شَرِّ النَّفَّاثَاتِ فِي الْعُقَدِ ﴿٤﴾ وَمِنْ شَرِّ حَاسِدٍ إِذَا حَسَدَ ﴿٥﴾

سُورَةُ النَّاسِ

بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ النَّاسِ ﴿١﴾ مَلِكِ النَّاسِ ﴿٢﴾ إِلَهِ النَّاسِ ﴿٣﴾ مِنْ شَرِّ

الْوَسْوَاسِ الْخَنَّاسِ ﴿٤﴾ الَّذِي يُوَسْوِسُ فِي صُدُورِ النَّاسِ ﴿٥﴾ مِنْ

الْجِنَّةِ وَالنَّاسِ ﴿٦﴾

حضرت عائشہ رضی اللہ تعالیٰ عنہا نے بیان کیا کہ رسول اللہ خاتم النبیین صلی اللہ علیہ وعلیٰ آلہ و أصحابہ وسلم جب اپنے بستر پر آرام فرمانے کے لیے لیٹتے تو اپنی دونوں ہتھیلیوں پر ”قُلْ هُوَ اللَّهُ أَحَدٌ“ اور ”قُلْ أَعُوذُ بِرَبِّ الْفَلَقِ“ اور قُلْ أَعُوذُ بِرَبِّ النَّاسِ مکمل سورتیں پڑھ کر دم کرتے پھر دونوں ہاتھوں کو اپنے چہرہ پر اور جسم کے جس حصہ تک ہاتھ پہنچ پاتا پھیرتے۔ (صحیح البخاری، حدیث: 5748)

سرگرمیاں برائے طلبہ

- سورۃ الفلق اور سورۃ الناس کو زبانی یاد کریں۔
- ان دونوں سورتوں کو صبح و شام اور خاص طور پر رات کو سونے سے قبل پڑھنے کا معمول بنائیں۔

• طلبہ کو معوذتین یاد کروائیں۔



NOT FOR SALE

(ج) حفظ و ترجمہ

حاصلاتِ اعلیٰ:

- اس سبق کی تکمیل پر آپ اس قابل ہو جائیں گے کہ:
- دیے گئے کلمات کا ترجمہ مع مفہوم یاد کر سکیں اور موزوں مواقع پر ان کا استعمال کر سکیں۔
- یہ جان لیں کہ جب بھی نبی کریم ﷺ اَصْحَابِہِ وَسَلَامِ گرامی شیں، پڑھیں یا لکھیں تو درود شریف کا اہتمام کرنا چاہیے۔
- روزمرہ زندگی میں استعمال ہونے والے عربی کلمات اور ان کا مفہوم یاد کر سکیں۔

سو جب تم قرآن پڑھنے لگو تو شیطان مردود سے اللہ کی پناہ مانگ لیا کرو۔ (سورۃ النحل، آیت: 98)

تَعَوُّذُ

perfect24u.com

أَعُوذُ بِاللّٰهِ مِنَ الشَّيْطَانِ الرَّجِيمِ

میں اللہ تعالیٰ کی پناہ مانگتا ہوں شیطان مردود سے۔

اللہ تعالیٰ نے ہمیں سکھایا ہے کہ جب بھی قرآن مجید کی تلاوت شروع کریں تو پہلے
أَعُوذُ بِاللّٰهِ مِنَ الشَّيْطَانِ الرَّجِيمِ پڑھ لیا کریں۔

سرگرمیاں برائے طلبہ

- تعوذ کو مع ترجمہ زبانی یاد کریں۔

- طلبہ کو تعوذ پڑھنے کی اہمیت اور مواقع کے بارے میں بتائیں۔
- تلاوت قرآن مجید سے قبل تعوذ پڑھنے کی ترغیب دیں۔



تَسْبِيَّة

ہر کام شروع کرنے سے پہلے تَسْبِيَّة پڑھنا چاہیے۔

بِسْمِ اللّٰهِ الرَّحْمٰنِ الرَّحِیْمِ

ترجمہ: شروع اللہ کے نام سے جو بڑا مہربان نہایت رحم والا ہے۔

دین اسلام نے ہمیں جو آداب سکھائے ہیں۔ اُن میں سے ایک یہ ہے کہ ہم ہر کام اللہ تعالیٰ کے نام سے شروع کریں۔ تاکہ اللہ تعالیٰ ہمارے کاموں میں برکت ڈال دے اور اُس کی مدد ہمارے ساتھ شامل ہو جائے۔

سرگرمیاں برائے طلبہ

- تسمیہ کو مع ترجمہ زبانی یاد کریں۔
- تین کام سوچ کر بتائیں جن سے پہلے آپ تسمیہ پڑھتے ہیں۔

• طلبہ کو اچھا کام شروع کرنے سے پہلے تسمیہ پڑھنے کی مشق کروائیں۔

• تسمیہ پڑھنے کے فوائد بتائیں۔



مزید جانے!

اللہ اور اس کے فرشتے پیغمبر
(صَلَّى اللہُ عَلَیْہِ وَاٰلِہٖ وَسَلَّم)
پر درود بھیجتے ہیں۔ مومنو! تم بھی ان پر درود بھیجو
اور خوب سلام بھیجا کرو۔ (سورۃ الاحزاب، آیت: 56)

جمعہ کے دن کثرت سے درود پڑھنا چاہیے اس لیے کہ درود
آپ صَلَّى اللہُ عَلَیْہِ وَاٰلِہٖ وَسَلَّم پر پیش کیا جاتا ہے۔

(سنن ابی داؤد: کتاب الصلوٰۃ: 1047)

درود شریف

صَلَّى اللہُ عَلَیْہِ وَاٰلِہٖ وَسَلَّم

سلامتی ہو آپ صَلَّى اللہُ عَلَیْہِ وَاٰلِہٖ وَسَلَّم پر آپ صَلَّى اللہُ عَلَیْہِ وَاٰلِہٖ وَسَلَّم کی آل پر اور آپ صَلَّى اللہُ عَلَیْہِ وَاٰلِہٖ وَسَلَّم کے اصحاب پر

رنگ بھریں اور زبانی یاد کریں۔

صَلَّى اللہُ عَلَیْہِ وَاٰلِہٖ وَسَلَّم

سرگرمیاں برائے طلبہ

• درود شریف زبانی یاد کریں۔

• جمعۃ المبارک کے دن درود شریف پڑھنے کا معمول بنائیں۔

• طلبہ کو درود شریف کی فضیلت کے بارے میں بتائیں اور انھیں روزمرہ زندگی میں درود شریف کثرت سے پڑھنے کی ترغیب دلائیں۔



آئیں جانیں

ہمیں ہر وقت اللہ تعالیٰ کی نعمتوں پر شکر ادا کرتے رہنا چاہیے۔

اللہ تعالیٰ کا شکر ادا کرنے کے لیے اَلْحَمْدُ لِلّٰہ کہنا چاہیے


اَلْحَمْدُ لِلّٰہ

تمام تعریفیں اللہ تعالیٰ کے لیے ہیں۔

perfect24u.com

سرگرمیاں برائے طلبہ

نقطے ملائیں اور رنگ بھریں۔



مناسب مواقع پر اَلْحَمْدُ لِلّٰہ کہنے کی عادت ڈالیں۔

جن مواقع پر اَلْحَمْدُ لِلّٰہ کہنا چاہیے ان کے اندر رنگ بھریں۔

کتاب پڑھنے سے پہلے

امتحان میں پاس ہونے پر

کھانا کھانے کے بعد

نیا لباس پہن کر

سونے سے پہلے

تحفہ ملنے پر

perfect24u.com

چھینک آنے پر

پانی پینے کے بعد

طلبہ کو روزمرہ کے کاموں میں اَلْحَمْدُ لِلّٰہ پڑھنے کے مواقع کی نشان دہی کروائیں۔
طلبہ کو اللہ تعالیٰ کا شکر ادا کرنے کی اہمیت اور طریقے بتائیں۔



يَرْحَمُكَ اللَّهُ

اللہ تعالیٰ آپ پر رحم فرمائے۔

جب کسی کو چھینک آئے تو اسے اَلْحَمْدُ لِلّٰہ کہنا چاہیے اور سننے والے کو یَرْحَمُكَ اللَّهُ کہنا چاہیے۔

perfect24u.com

سرگرمیاں برائے طلبہ

• نقطے ملائیں اور رنگ بھریں۔

يَرْحَمُكَ اللَّهُ

• طلبہ کو حدیث نبوی صَلَّی اللہُ عَلَیْہِ وَاٰلِہٖ وَسَلَّم کی روشنی میں اس دعا کا مفہوم اور اہمیت بتائیں۔



(د) حدیث نبوی ﷺ عَلَیْہِ وَاٰلِہٖ وَسَلَّم

ماہنامہ

اس سبق کی تکمیل پر آپ اس قابل ہو جائیں گے کہ:

- دو مختصر صحیح احادیث مع ترجمہ سمجھ سکیں۔
- احادیث کو سمجھ کر روزمرہ زندگی میں ان کی تعلیمات پر عمل کر سکیں۔

آئیں جانیں

جب بھی نبی کریم ﷺ عَلَیْہِ وَاٰلِہٖ وَسَلَّم کا نام سنیں تو درود پڑھیں۔

ہمارے پیارے نبی ﷺ عَلَیْہِ وَاٰلِہٖ وَسَلَّم نے فرمایا:

مَنْ صَلَّى عَلَيَّ وَاحِدَةً صَلَّى اللَّهُ عَلَيْهِ عَشْرًا

جس نے مجھ پر ایک بار درود بھیجا اللہ تعالیٰ اس پر دس بار رحمت نازل فرمائے گا۔

(صحیح مسلم، حدیث: 408)

الْبِرُّ حُسْنُ الْخُلُقِ

نیکی اچھے اخلاق کا نام ہے۔

(صحیح مسلم، حدیث: 6516)

تم میں سے بہتر وہ ہے جس کے اخلاق اچھے ہیں۔

perfect24u.com
(صحیح بخاری، حدیث: 6033)

سرگرمیاں برائے طلبہ

• دونوں احادیث کو یاد کر کے سمجھیں اور ان میں شامل تعلیمات پر عمل کرنے کی کوشش کریں۔

• احادیث کی درست تلفظ اور اعراب کے ساتھ جماعت میں بلند خوانی کروائیں۔

• طلبہ کو حسن خلق کا مفہوم سمجھائیں اور عمل کرنے کے طریقے بتائیں۔



دعا سیکھیں (زبانی)

حاصلاتِ تمام:

- اس سبق کی تکمیل پر آپ اس قابل ہو جائیں گے کہ:
- والدین کے لیے دعا کو مع ترجمہ زبانی یاد کر کے اپنی روزمرہ زندگی میں پڑھنے کے عادی ہو جائیں۔

والدین کے لیے دعا

رَبِّ ارْحَمْهُمَا كَمَا رَبَّيْنِي صَغِيرًا ۝

اے میرے رب! جیسا انھوں نے مجھے بچپن میں شفقت سے پرورش کیا ہے۔ تو بھی ان کے حال پر رحمت فرما۔

(سورۃ بنی اسرائیل، آیت: 24)

سرگرمیاں برائے طلبہ

- اپنے اساتذہ کی مدد سے والدین کے لیے شکریہ گاکارڈ بنائیں۔
- والدین کے حق میں اس دعا کو اپنا معمول بنائیں۔
- اس دعا کو خوبصورتی سے لکھ کر اپنے گھر میں لگائیں۔

سورۃ بنی اسرائیل آیت نمبر ۲۳، ۲۴ کی روشنی میں طلبہ کو احترام والدین کے بارے میں بتائیں۔

طلبہ سے والدین کے احترام و محبت پر گفتگو کریں۔



ایمانیات و عبادات

الف (ایمانیات)

1۔ آسمانی کتابوں پر ایمان

ملاحظات

اس سبق کی تکمیل پر آپ اس قابل ہو جائیں گے کہ:

- اس بات کو سمجھ کر ایمان پختہ کریں کہ اللہ تعالیٰ نے انسانوں کی رہنمائی کے لیے اپنے رسولوں پر الہامی کتب نازل کی ہیں۔
- الہامی کتب اور جن انبیاء کرام علیہم السلام پر یہ کتب نازل ہوئیں، ان کے نام جان سکیں۔
- یہ جان لیں کہ قرآن مجید اللہ تعالیٰ کی آخری کتاب ہے۔

perfect24u.com

اللہ تعالیٰ نے انسانوں کی رہنمائی کے لیے اپنے خاص بندوں پر آسمانی کتابیں نازل کی ہیں۔ اپنے جن بندوں کی طرف اللہ تعالیٰ نے اپنی کتابیں نازل کیں انھیں نبی اور رسول کہتے ہیں۔ ہم ان تمام آسمانی کتابوں پر ایمان رکھتے ہیں۔ اللہ تعالیٰ نے قرآن مجید میں ارشاد فرمایا ہے:

وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ ۖ

اور جو کتاب اے پیغمبر (صَلَّى اللہُ عَلَیْہِ وَاٰلِہٖ وَسَلَّم) تم پر نازل ہوئی اور جو کتابیں تم سے

پہلے پیغمبروں پر نازل ہوئیں۔ سب پر ایمان لاتے ہیں۔ (سورۃ البقرۃ، آیت: 4)

چار آسمانی کتابوں کے نام اور جن انبیاء کرام علیہم السلام پر نازل فرمائی ہوئیں اُن کے نام یہ ہیں۔

آئیں جانیں

آسمانی کتابوں کو الہامی کتابیں بھی کہا جاتا ہے۔

1۔ **تورات:** حضرت موسیٰ علیہ السلام پر نازل ہوئی۔

2۔ **زبور:** حضرت داؤد علیہ السلام پر نازل ہوئی۔

3۔ **انجیل:** حضرت عیسیٰ علیہ السلام پر نازل ہوئی۔

4۔ **قرآن مجید:** حضرت محمد رسول اللہ ﷺ پر نازل ہوا۔

قرآن مجید اللہ تعالیٰ کی آخری کتاب ہے۔ یہ تمام انسانوں کے لیے ہدایت کا سرچشمہ ہے۔ اس کے بعد اب کوئی آسمانی کتاب نازل نہیں ہوگی۔ اس لیے قیامت تک آنے والے انسانوں کے لیے ضروری ہے کہ قرآن مجید کی تعلیمات کے مطابق اپنی زندگی گزاریں۔

1 درست جواب کا انتخاب کریں۔

۱۔ اللہ تعالیٰ نے آسمانی کتابیں نازل فرمائیں۔

(ج) 5

(ب) 4

(الف) 3

۲۔ آخری الہامی کتاب ہے۔

(ج) قرآن مجید

(ب) انجیل

(الف) زبور

۳۔ قیامت تک ہدایت کا سرچشمہ ہے۔

(ج) زبور

(ب) قرآن مجید

(الف) انجیل

perfect24u.com

2 خالی جگہ پر کریں۔

۱۔ اللہ تعالیٰ نے انسانوں کی _____ کے لیے آسمانی کتابیں نازل فرمائیں۔

۲۔ قرآن مجید _____ کا سرچشمہ ہے۔

۳۔ جن انبیاء کرام علیہم السلام پر کتابیں نازل ہوئیں انہیں _____ کہتے ہیں۔

3 درج ذیل سوالات کے جوابات دیں۔

۱۔ اللہ تعالیٰ نے الہامی کتابیں کیوں نازل کیں؟

۲۔ آخری آسمانی کتاب کس رسول پر نازل ہوئی؟

۳۔ چار الہامی کتابوں کے نام بتائیں۔

سبق میں دیے گئے رسل علیہم السلام کے ناموں کو ان پر نازل ہونے والی الہامی کتب سے ملائیں۔

تورات	حضرت محمد رسول اللہ خاتم النبیین صَلَّى اللہُ عَلَیْہِ وَاٰلِہٖ وَسَلَّم
زبور	حضرت داؤد علیہ السلام
قرآن مجید	حضرت عیسیٰ علیہ السلام
انجیل	حضرت موسیٰ علیہ السلام



سرگرمی برائے طلبہ:

رنگ بھریں۔

قرآن مجید

- طلبہ کو قرآن مجید کے آخری الہامی کتاب ہونے کے ساتھ خاتم النبیین صَلَّى اللہُ عَلَیْہِ وَاٰلِہٖ وَسَلَّم کے بارے میں بھی بتائیں۔
- الہامی کتابوں کے نام مع انبیاء کرام علیہم السلام کے ناموں کا چارٹ بنوا کر کمرہ جماعت میں آویزاں کریں۔



2۔ فرشتوں پر ایمان

حاصلاتِ تعلم:

- اس سبق کی تکمیل پر آپ اس قابل ہو جائیں گے کہ:
- اللہ تعالیٰ کی نوری مخلوق فرشتوں کے بارے میں جان کر ایمان پختہ کر سکیں۔
- چار بڑے فرشتوں کے نام جان سکیں۔

فرشتوں پر ایمان لانے کا مطلب ہے اس بات پر یقین رکھا جائے کہ فرشتے اللہ تعالیٰ کی نیک اور فرماں بردار مخلوق ہیں۔ اللہ تعالیٰ نے انھیں نور سے بنایا ہے۔ وہ اللہ تعالیٰ کے احکام مانتے ہیں اور ہر وقت اللہ تعالیٰ کی عبادت میں مصروف رہتے ہیں۔ اللہ تعالیٰ نے قرآن مجید میں ارشاد فرمایا ہے:

کیا آپ جانتے ہیں؟

حضرت جبریل علیہ السلام تمام فرشتوں کے سردار ہیں۔

وَالْمَلَائِكَةُ يُسَبِّحُونَ بِحَمْدِ رَبِّهِمْ

perfect24u.com

اور فرشتے اپنے پروردگار کی تعریف کے ساتھ اس کی تسبیح کرتے رہتے ہیں۔ (سورۃ الشوریٰ، آیت: 5)

چار مشہور فرشتوں کے نام اور کام یہ ہیں۔

اللہ تعالیٰ کا پیغام انبیاء کرام علیہم السلام تک پہنچانا

1۔ حضرت جبریل علیہ السلام

تمام جانداروں کی روح قبض کرنا

2۔ حضرت عزرائیل علیہ السلام

تمام جانداروں کے لیے رزق اور بارش کا انتظام کرنا

3۔ حضرت میکائیل علیہ السلام

قیامت سے پہلے صور پھونکنا

4۔ حضرت اسرافیل علیہ السلام

فرشتوں کو اللہ تعالیٰ نے بہت سی ذمہ داریاں دی ہیں۔ مثلاً ہوائیں چلانا، بارش برسانا، اور دن اور رات کو باری باری لانا وغیرہ۔ وہ اللہ تعالیٰ کے حکم سے کائنات کے سب کام کرتے ہیں۔ ہمیں بھی چاہیے کہ اللہ تعالیٰ کی عبادت کریں اور اس کے تمام احکام مانیں تاکہ ہم اس کے فرماں بردار بندوں میں شامل ہو سکیں۔

مشق

1 درست جواب کا انتخاب کریں۔

۱۔ فرشتوں کو اللہ تعالیٰ نے بنایا ہے۔

(الف) مٹی سے

(ب) آگ سے

(ج) نور سے

۲۔ فرشتوں کے سردار ہیں۔

(الف) حضرت جبریل علیہ السلام

(ب) حضرت اسرافیل علیہ السلام

(ج) حضرت میکائیل علیہ السلام

۳۔ ہر وقت عبادت میں مصروف رہتے ہیں۔

(الف) انسان

(ب) فرشتے

(ج) جنات

perfect24u.com

2 درج ذیل میں اللہ تعالیٰ کے حکم سے جو کام فرشتے کرتے ہیں۔ ان میں رنگ بھریں۔

رزق لانا

کھانا پکانا

بارش لانا

اللہ تعالیٰ کا پیغام لانا

موسموں کا بدلنا

سونا

3 درج ذیل سوالات کے جوابات دیں۔

- ۱۔ فرشتے اللہ تعالیٰ کی کون سی مخلوق ہیں؟
- ۲۔ چار مشہور فرشتوں کے نام بتائیں؟
- ۳۔ فرشتے کس کے حکم سے کام سرانجام دیتے ہیں؟

4 کالم ملائیں۔

فرشتوں کے ناموں کو ان کے متعلقہ کاموں سے ملائیں۔

کالم ب

کالم الف

موت دینا	◇	حضرت جبریل علیہ السلام	◇
صور پھونکنا	◇	حضرت میکائیل علیہ السلام	◇
اللہ تعالیٰ کا پیغام پہنچانا	◇	حضرت عزرائیل علیہ السلام	◇
رزق اور بارش کا انتظام	◇	حضرت اسرافیل علیہ السلام	◇

سرگرمیاں برائے طلبہ

- اساتذہ کی مدد سے چار مشہور فرشتوں کے ناموں اور کاموں پر مشتمل چارٹ بنائیں۔

فرشتوں کے حوالے سے مزید مستند معلومات سے دیں۔



3۔ آخرت

حاصل نمائے

اس سبق کی تکمیل پر آپ اس قابل ہو جائیں گے کہ:

- آخرت کے بارے میں اجمالی طور پر جان سکیں۔
- آخرت اور جزا و سزا پر ایمان پختہ کر سکیں۔

تمام مسلمانوں پر لازم ہے کہ وہ آخرت پر ایمان لائیں۔ آخرت پر ایمان لانے کا مطلب ہے اس حقیقت کا یقین کیا جائے کہ ہماری موجودہ دنیا ختم ہو جائے گی۔ اس کے بعد ایک نئی زندگی شروع ہوگی۔ جس دن اللہ تعالیٰ تمام انسانوں کو دوبارہ زندہ کرے گا۔ وہ آخرت کا دن ہوگا۔ قیامت کے دن ہمارے تمام اعمال اللہ تعالیٰ کے سامنے پیش کیے جائیں گے۔ جس کی نیکیاں زیادہ ہوں گی اس کو انعام میں جنت دی جائے گی۔

مزید جانئے!

سب سے اعلیٰ جنت
جنت الفردوس ہے

إِنَّ الْأَبْرَارَ لَفِي نَعِيمٍ ﴿١٣٠﴾ وَإِنَّ الْفُجَّارَ لَفِي جَحِيمٍ ﴿١٣١﴾

بے شک نیک لوگ نعمتوں میں ہوں گے اور بے شک بُرے کام کرنے والے جہنم (دوزخ) میں۔

(سورۃ الفطار، آیات ۱۳۰-۱۳۱)

جنت میں اللہ تعالیٰ نے بہت سی نعمتیں رکھی ہیں۔ ہم جس وقت جو کچھ بھی چاہیں گے وہ ہمیں مل جائے گا۔ جس کی برائیاں زیادہ ہوں گی وہ جنت میں نہیں جاسکے گا۔ اور ان تمام نعمتوں سے بھی محروم ہو جائے گا جو اللہ تعالیٰ نے جنت میں نیک لوگوں کے لیے رکھی ہیں۔

آخرت کے دن کامیاب ہونا ہی اصل کامیابی ہے۔ ہمارے لیے ضروری ہے کہ اپنی زندگی کو اللہ تعالیٰ کی ہدایات کے مطابق گزاریں اور نبی کریم صَلَّی اللہُ عَلَیْہِ وَاٰلِہٖ وَسَلَّم کی اطاعت کریں تاکہ ہم جنت میں داخل ہو سکیں۔

1 درست جواب کا انتخاب کریں۔

۱۔ آخرت کے دن اللہ تعالیٰ کے سامنے پیش کیے جائیں گے۔

(ج) برے کام

(ب) اچھے کام

(الف) سب اعمال

۲۔ اصل کامیابی ہے۔

(ج) دنیا کی

(ب) آخرت کی

(الف) سکول کی

۳۔ بے شک جنت میں ہوں گے۔

(ج) خوبصورت لوگ

(ب) نیک لوگ

(الف) مال دار لوگ

perfect24u.com

2 خالی جگہ پر کریں۔

۱۔ سب سے اعلیٰ جنت ————— ہے۔

۲۔ جنت میں وہ لوگ جائیں گے جن کی ————— زیادہ ہوں گی۔

۳۔ جنت میں اللہ تعالیٰ نے بہت سی ————— رکھی ہیں۔

3 درج ذیل سوالات کے جوابات دیں۔

۱۔ آخرت پر ایمان لانے کا کیا مطلب ہے؟

۲۔ ہمارے تمام اعمال اللہ تعالیٰ کے سامنے کس دن پیش کیے جائیں گے؟

۳۔ جنت میں جانے کے لیے کس کی بات ماننا ضروری ہے؟

جن کاموں کو کرنے سے اللہ تعالیٰ خوش ہوتے ہیں ان میں رنگ بھریں۔

کھانا کھلانا

صدقہ دینا

کمزور کو مارنا

نماز پڑھنا

perfect24u.com

لڑائی کرنا

سرگرمیاں برائے طلبہ

• اپنے ہم جماعت ساتھیوں کو بتائیں کہ آخرت میں کامیابی کے لیے ہمیں کیا کرنا چاہیے؟

جنت کی نعمتوں کے بارے میں تفصیل سے بتائیں کہ بچوں کے ذہن میں ایک خاکہ بن جائے۔
بچوں سے نیک کاموں کی فہرست بنوائیں جن کو کرنے سے ہم جنت میں جاسکتے ہیں۔



(ب) عبادات

1۔ روزہ

حاصلاتِ تعلیم:

اس سبق کی تکمیل پر آپ اس قابل ہو جائیں گے کہ:

- یہ سمجھ لیں کہ روزہ (صوم) اسلام کا ایک اہم رکن ہے۔
- یہ جان سکیں کہ رمضان المبارک مسلمانوں کے لیے روزے رکھنے کا مہینہ ہے۔
- سحری اور افطاری کے بارے میں جان سکیں۔

روزہ اسلام کا اہم رکن ہے۔ اللہ تعالیٰ نے مسلمانوں پر روزہ رکھنا فرض کیا ہے۔ روزے کا مطلب ہے کہ دن بھر

کھانے پینے اور اللہ تعالیٰ کو ناراض کرنے والے کاموں سے باز رہا جائے۔

دل چسپ بات

رمضان کے آخری عشرے میں ایک رات ایسی ہے جو ایک ہزار راتوں سے افضل ہے۔ اسے لیلة القدر کہا جاتا ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ

مومنو! تم پر روزے فرض کیے گئے ہیں۔ (سورۃ البقرۃ، آیت: 183)

رمضان کے پورے مہینے میں روزے رکھے جاتے ہیں۔ ہر مسلمان اس مہینے میں زیادہ سے زیادہ نیکیاں کرنے کی کوشش کرتا ہے۔ اللہ تعالیٰ کی کثرت سے عبادت اور قرآن مجید کی تلاوت کی جاتی ہے۔ مسلمان اس مہینے میں ایک دوسرے کا روزہ افطار کرواتے ہیں۔ صدقہ اور خیرات کرتے ہیں۔

کیا آپ جانتے ہیں؟

رمضان میں روزہ داروں کا روزہ افطار کروانے کا بہت اجر و ثواب ہے۔

رمضان کے مہینے میں جنت کے دروازے کھول دیے جاتے ہیں۔ اللہ تعالیٰ

اس مہینے میں نیکیوں کے ثواب کو ستر گنا تک بڑھا دیتا ہے۔

حضرت محمد رسول اللہ خاتم النبیین صلی اللہ علیہ وعلیٰ آلہ و أصحابہ وسلم نے ارشاد فرمایا ہے۔

”جس کسی نے رمضان کے روزے ایمان کے ساتھ ثواب کی نیت سے رکھے اس کے پہلے تمام گناہ

معاف کر دیے جائیں گے۔ (صحیح بخاری، حدیث: 1901)

اس لیے ہمیں رمضان میں زیادہ سے زیادہ نیکیاں کرنی چاہئیں تاکہ ہم اللہ تعالیٰ کو خوش کر سکیں۔

1 درست جواب کا انتخاب کریں۔

- ۱۔ روزہ اسلام کا ہے۔
(الف) رکن (ب) طریقہ (ج) عقیدہ
- ۲۔ سحری کی جاتی ہے۔
(الف) ظہر کے وقت (ب) فجر کے وقت (ج) عصر کے وقت
- ۳۔ روزہ افطار کیا جاتا ہے۔
(الف) ظہر سے پہلے (ب) مغرب سے پہلے (ج) مغرب کے بعد

perfect24u.com

2 خالی جگہ پر کریں۔

- ۱۔ اللہ تعالیٰ نے مسلمانوں پر روزہ رکھنا _____ کیا ہے۔
- ۲۔ مسلمان رمضان میں ایک دوسرے کا روزہ _____ کرواتے ہیں۔
- ۳۔ رمضان میں _____ کے دروازے کھول دیے جاتے ہیں۔

3 درج ذیل سوالات کے جوابات دیں۔

- ۱۔ رمضان میں نیکیوں کے ثواب کو کتنا بڑھا دیا جاتا ہے؟
- ۲۔ روزے کس اسلامی مہینے میں رکھے جاتے ہیں؟
- ۳۔ رمضان میں کرنے والے دو کام بتائیں؟

4 اسلامی مہینوں کے نام جانیں اور ان کا چارٹ بنائیں۔

1 محرم	2 صفر	3 ربیع الاول
4 ربیع الثانی	5 جمادی الاول	6 جمادی الثانی
7 رجب	8 شعبان	9 رمضان
10 شوال	11 ذوالقعدہ	12 ذوالحجۃ / ذوالحج

5 دیے گئے معمہ میں سے درج ذیل الفاظ تلاش کریں

نیکی	فجر	سحری	رمضان	روزہ
س	ن	ی	ک	ی
ح	ی	ف	ج	ر
ر	م	ض	ا	ن
ی	ی	ک	ب	ط
				ہ

6 آپ جو کام رمضان میں کرتے ہیں ان کے سامنے اپنی پسند کارنگ بھریں۔

	سحری کرنا		افطاری کروانا
	جمعہ پڑھنا		کھجور سے افطار کرنا
	تراویح پڑھنا		روزہ رکھنا

- رمضان میں دوستوں کی افطاری کروائیں۔
- اپنے پہلے روزے کے بارے میں اپنے دوستوں کو بتائیں۔

بچوں کو ارکان اسلام کا تعارف کروائیں اور اسلامی مہینوں اور ارکان اسلام کے بارے میں نظمیں سنوائیں۔
 رمضان کے بارے میں اہم معلومات سحری، افطاری، لیلة القدر، اور طاق راتوں کا تعارف کروائیں۔



2۔ عیدین و اسلامی تہوار

حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ:
- عیدین کا تعارف حاصل کر سکیں۔
- یہ جان سکیں کہ رمضان المبارک کے بعد عید الفطر آتی ہے۔
- یہ جان سکیں کہ عید الاضحیٰ ذوالحجۃ کے مہینے میں آتی ہے۔
- عیدین کے موقع پر کئے جانے والے کاموں کے بارے میں جان سکیں۔
- پاکستان میں منائے جانے والے دیگر اسلامی تہواروں کے متعلق جان سکیں۔

اللہ تعالیٰ نے مسلمانوں کو خوشی منانے اور شکر ادا کرنے کے لیے دو عیدیں عطا کی ہیں۔



عید الفطر

رمضان المبارک میں روزے رکھنے کے بعد اللہ تعالیٰ نے ہمیں انعام کے طور پر عید الفطر عطا کی ہے۔ یہ رمضان کے بعد آنے والے مہینے شوال کی پہلی تاریخ کو منائی جاتی ہے۔ اس روز اللہ تعالیٰ مسلمانوں کو رمضان کے روزوں اور راتوں میں عبادت کرنے کا ثواب عطا فرماتا ہے۔ اس دن نماز عید سے پہلے کوئی میٹھی چیز یا کھجوریں کھانا سنت ہے۔ عید الفطر کے موقع پر فطرانہ ادا کیا جاتا ہے تاکہ غریب مسلمان بھی عید کی خوشیوں میں شامل ہو سکیں۔

مزید جانئے۔

عید کے دن کرنے والے ضروری کام

✿ غسل کرنا۔

✿ اچھا لباس پہننا۔

✿ خوشبو لگانا۔

✿ اونچی آواز میں تکبیرات پڑھنا۔

✿ عید کا خطبہ خاموشی سے سننا۔


✿ عید کی نماز پڑھنا۔

عید الاضحیٰ دس ذوالحجہ کو منائی جاتی ہے۔ اس دن اللہ تعالیٰ کے

پیارے نبی حضرت ابراہیم علیہ السلام نے اللہ تعالیٰ کو خوش کرنے کے لیے قربانی کی تھی۔ تمام دنیا کے مسلمان عید الاضحیٰ کے موقع پر اللہ تعالیٰ کو خوش کرنے کے لیے آپ علیہ السلام کی سنت کی پیروی میں جانور قربان کرتے ہیں۔

ہمیں چاہیے کہ ان اسلامی تہواروں کو مذہبی جوش و خروش سے منائیں

اور اپنی خوشیوں میں غریبوں کو بھی یاد رکھیں۔



perfect24u.com

عید کی تکبیرات

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ

اللَّهُ أَكْبَرُ وَلِلَّهِ الْحَمْدُ

ترجمہ:

اللہ تعالیٰ سب سے بڑا ہے، اللہ تعالیٰ سب سے بڑا ہے، اللہ تعالیٰ کے سوا کوئی معبود نہیں اور اللہ تعالیٰ سب سے بڑا ہے، اللہ تعالیٰ سب سے بڑا ہے، اور تمام تعریفیں اللہ تعالیٰ ہی کے لیے ہیں۔

عید کی تکبیرات اونچی آواز میں پڑھنی چاہئیں۔

1 درست جواب کا انتخاب کریں۔

۱۔ عید الفطر منائی جاتی ہے۔

(الف) یکم شوال (ب) یکم رمضان (ج) یکم شعبان

۲۔ عید الفطر پر ادا کیا جاتا ہے۔

(الف) غُشُر (ب) فطرانہ (ج) زکوٰۃ

۳۔ قربانی کرنا سنت ہے۔

(الف) حضرت آدم علیہ السلام کی (ب) حضرت نوح علیہ السلام کی (ج) حضرت ابراہیم علیہ السلام کی

2 خالی جگہ پر کریں۔ perfect24u.com

۱۔ عیدین مسلمانوں کے _____ ہیں۔

۲۔ عید الفطر کی نماز سے پہلے کوئی _____ کھانا سنت ہے۔

۳۔ عید کے دن اونچی آواز میں _____ پڑھنی چاہئیں۔




3 درج ذیل سوالات کے جوابات دیں۔

۱۔ اللہ تعالیٰ نے ہمیں کون سی دو عیدیں عطا کی ہیں؟

۲۔ عید الاضحیٰ کب منائی جاتی ہے؟

۳۔ قربانی کس نبی علیہ السلام کی سنت میں ادا کی جاتی ہے؟

4 مسلمان کس کس جانور کی قربانی کرتے ہیں۔ نام لکھیں۔



سرگرمیاں برائے طلبہ

- عید کے دن کی مصروفیات اپنے دوستوں کو سنائیں۔
- جشن میلاد النبی صلی اللہ علیہ وعلیٰ الہ و أصحابہ وسلم کے جلوس کا آنکھوں دیکھا حال بیان کریں۔

perfect24u.com



- طلبہ کو قربانی کے متعلق بتائیں۔
- فطرانہ کا تعارف کروائیں اور اس کی اہمیت کے بارے میں بتائیں۔
- طلبہ کو پاکستان میں منائے جانے والے دیگر اسلامی تہواروں کے بارے میں بتائیں۔



1۔ نبی کریم صَلَّی اللہُ عَلَیْہِ وَاٰلِہٖ وَسَلَّم

کی محبت و اطاعت

حاصلاتِ تعلیم:

- اس سبق کی تکمیل پر آپ اس قابل ہو جائیں گے کہ:
- یہ سمجھ سکیں کہ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم سے محبت رکھنا ایمان کا لازمی جزو ہے۔
- یہ جان سکیں کہ نبی کریم صَلَّی اللہُ عَلَیْہِ وَاٰلِہٖ وَسَلَّم کی اطاعت ہر مسلمان پر فرض ہے۔

نبی کریم حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کی محبت ہمارے ایمان کا لازمی حصہ ہے۔ کوئی بھی انسان اس وقت تک مومن نہیں ہو سکتا جب تک اللہ تعالیٰ اور نبی کریم صَلَّی اللہُ عَلَیْہِ وَاٰلِہٖ وَسَلَّم کی محبت اس کے دل میں دنیا کی ہر چیز سے زیادہ نہ ہو جائے۔

مَنْ يُطِيعِ الرَّسُولَ فَقَدْ اطاع الله

جو شخص رسول (صلی اللہ علیہ و آلہ و أصحابہ وسلم) کی فرمانبرداری کرتا ہے
تو بے شک اس نے اللہ تعالیٰ کی فرماں برداری کی۔ (سورۃ النساء، آیت: 80)

آپ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا ہے۔

جس نے مجھ سے محبت کی وہ میرے ساتھ جنت میں ہوگا۔ (ترمذی، حدیث 2678)


نبی کریم صلی اللہ علیہ و آلہ و اصحابہ وسلم سے محبت کا تقاضا یہ ہے کہ آپ صَلَّی اللہُ عَلَیْہِ وَاٰلِہٖ وَسَلَّم کا ہر فرمان تسلیم کیا جائے۔ اپنی زندگی کے سب کام سنت رسول صَلَّی اللہُ عَلَیْہِ وَاٰلِہٖ وَسَلَّم کے مطابق انجام دیے جائیں۔

ارشاد باری تعالیٰ ہے!

اے پیغمبر (صَلَّى اللّٰهُ عَلَيْهِ وَعَلَىٰ اٰلِهٖ وَاَصْحَابِهٖ وَسَلَّمَ) لوگوں سے کہہ دو اگر تم اللہ کو دوست رکھتے ہو تو میری پیروی کرو۔
(سورۃ آل عمران، آیت: 31)
اللہ بھی تمہیں دوست رکھے گا۔

صحابہ کرام رضوان اللہ علیہم آپ صَلَّى اللّٰهُ عَلَيْهِ وَعَلَىٰ اٰلِهٖ وَاَصْحَابِهٖ وَسَلَّمَ سے اپنی جان، مال اور اولاد سے بڑھ کر محبت کرتے۔ ہر معاملے میں آپ صَلَّى اللّٰهُ عَلَيْهِ وَعَلَىٰ اٰلِهٖ وَاَصْحَابِهٖ وَسَلَّمَ کی اطاعت کرتے تھے۔
اس لیے ہمیں چاہیے کہ آپ صَلَّى اللّٰهُ عَلَيْهِ وَعَلَىٰ اٰلِهٖ وَاَصْحَابِهٖ وَسَلَّمَ سے سب سے زیادہ محبت کریں۔
آپ صَلَّى اللّٰهُ عَلَيْهِ وَعَلَىٰ اٰلِهٖ وَاَصْحَابِهٖ وَسَلَّمَ کی سنتوں پر عمل کریں۔

perfect24u.com



1 درست جواب کا انتخاب کریں۔

1۔ جس نے رسول صلی اللہ علیہ وسلم کی اطاعت کی اس نے اطاعت کی۔

(الف) اللہ تعالیٰ کی (ب) انبیاء علیہم السلام (ج) فرشتوں کی

2۔ جس نے نبی کریم صلی اللہ علیہ وسلم کی محبت کی وہ ان کے ساتھ ہوگا۔

(الف) مکہ مکرمہ میں (ب) مدینہ منورہ میں (ج) جنت میں

3۔ ہمیں سب سے زیادہ کس سے محبت کرنی چاہیے؟

(الف) والدین سے (ب) اساتذہ سے (ج) نبی کریم سے

2 خالی جگہ پر کریں۔

1۔ نبی کریم صلی اللہ علیہ وسلم سے _____ ایمان کا حصہ ہے۔

2۔ جو اللہ تعالیٰ سے محبت کرتا ہے اسے _____ کی اطاعت کرنی چاہیے۔

3۔ صحابہ کرام رضی اللہ عنہم ہر معاملے میں نبی کریم صلی اللہ علیہ وسلم کی _____ کرتے تھے۔



3 درج ذیل سوالات کے جوابات دیں۔

1۔ نبی کریم صلی اللہ علیہ وسلم سے محبت کا کیا تقاضا ہے؟

2۔ اگر ہم اللہ تعالیٰ کو خوش کرنا چاہتے ہیں تو ہمیں کس کی اطاعت کرنی چاہیے؟

3۔ صحابہ کرام رضی اللہ عنہم نبی کریم صلی اللہ علیہ وسلم سے کتنی محبت کرتے تھے؟

نبی کریم صَلَّی اللہُ عَلَیْہِ وَاٰلِہٖ وَسَلَّم کی جن سنتوں پر آپ عمل کرتے ہیں، ان میں مختلف رنگ بھریں۔



perfect24u.com

سرگرمی برائے طلبہ:

رنگ بھریں



رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم

حضرت

• طلبہ کو سنت کا مفہوم بتائیں۔

• طلبہ کو حب رسول صَلَّی اللہُ عَلَیْہِ وَاٰلِہٖ وَسَلَّم کے بارے میں مزید بتائیں۔

• طلبہ کو چھوٹی چھوٹی سنتوں کے بارے میں بتائیں اور ان پر عمل کرنے کی تاکید کریں۔



2۔ حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے اخلاقِ حسنہ

کے اخلاقِ حسنہ

حاصلاتِ قلم

اس سبق کی تکمیل پر آپ اس قابل ہو جائیں گے کہ:

- حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے عفو و درگزر، رحم دلی، ایفائے عہد کے بارے میں جان سکیں۔
- حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم کے اخلاقِ حسنہ کو اپنا سکیں۔

اخلاق سے مراد اچھی عادات ہوتی ہیں۔ نبی کریم صَلَّی اللہُ عَلَیْہِ وَاٰلِہٖ وَسَلَّم کو اللہ تعالیٰ نے بہترین اخلاق کا مالک بنایا۔ ارشاد باری تعالیٰ ہے۔

وَاللّٰهُ لَکُمۡ ۡحَٰمِلٌ ۡمُّوۡدٍ ۡ

اور یہی آپ (صلی اللہ علیہ و آلہ و اصحابہ وسلم) اخلاق کے اعلیٰ مرتبے پر ہیں۔ (سورۃ القلم، آیت: 4)

آپ صَلَّی اللہُ عَلَیْہِ وَاٰلِہٖ وَسَلَّم بہت رحم دل تھے اور لوگوں کی غلطیوں کو معاف کر دیا کرتے۔

آپ صَلَّی اللہُ عَلَیْہِ وَاٰلِہٖ وَسَلَّم اپنے ساتھ بُرا سلوک کرنے والوں سے بھی اچھے اخلاق سے پیش آتے تھے۔

آپ صَلَّی اللہُ عَلَیْہِ وَاٰلِہٖ وَسَلَّم صرف انسانوں پر نہیں بلکہ ہر جاندار چیز پر مہربان تھے۔

نبی کریم صَلَّی اللہُ عَلَیْہِ وَاٰلِہٖ وَسَلَّم ہمیشہ وعدے کی پابندی کیا کرتے۔

مزید جانئے۔

آپ صَلَّی اللہُ عَلَیْہِ وَاٰلِہٖ وَسَلَّم کا ارشاد ہے۔

لَا دِیۡنَ لِمَنۡ لَّا عَہۡدَ لَہٗ

جو وعدہ پورا نہیں کرتا اس کا کوئی دین نہیں۔ (مسند احمد، 5140)

ہمیں چاہیے کہ نبی کریم صَلَّی اللہُ عَلَیْہِ وَاٰلِہٖ وَسَلَّم کی سیرت پر عمل کرتے ہوئے اچھے اخلاق اپنائیں۔

یقیناً تمہارے لیے رسول اللہ صَلَّی اللہُ عَلَیْہِ وَاٰلِہٖ وَسَلَّم کی زندگی میں بہترین نمونہ ہے۔
(سورۃ الاحزاب، آیت: 21)

1 درست جواب کا انتخاب کریں۔

- ۱۔ اخلاق کا مطلب ہے۔
 (الف) اچھی عادات (ب) رہنا سہنا (ج) گفتگو کرنا
- ۲۔ آپ صَلَّی اللہُ عَلَیْہِ وَاٰلِہٖ وَسَلَّم تھے۔
 (الف) بہت رحم دل (ب) لوگوں کی غلطیوں کو معاف کر دیتے (ج) الف، ب دونوں
- ۳۔ آپ صَلَّی اللہُ عَلَیْہِ وَاٰلِہٖ وَسَلَّم مہربان تھے۔
 (الف) انسانوں پر (ب) ہر جاندار پر (ج) الف، ب دونوں

perfect24u.com

2 خالی جگہ پر کریں۔

- ۱۔ یقیناً آپ صَلَّی اللہُ عَلَیْہِ وَاٰلِہٖ وَسَلَّم _____ کے اعلیٰ مرتبے پر ہیں۔
- ۲۔ جو وعدہ پورا نہیں کرتا اس کا کوئی _____ نہیں۔
- ۳۔ نبی کریم صَلَّی اللہُ عَلَیْہِ وَاٰلِہٖ وَسَلَّم ہر _____ چیز پر مہربان تھے۔
- ۴۔ آپ صَلَّی اللہُ عَلَیْہِ وَاٰلِہٖ وَسَلَّم کی پوری زندگی اخلاق حسنہ کا بہترین _____ تھی۔

3 درج ذیل سوالات کے جوابات دیں۔

- ۱۔ ہمارے لیے کس کی زندگی بہترین نمونہ ہے؟
- ۲۔ آپ صَلَّی اللہُ عَلَیْہِ وَاٰلِہٖ وَسَلَّم انسانوں اور حیوانوں کے ساتھ کیسا سلوک کرتے تھے؟
- ۳۔ وعدہ پورا کرنا کیوں اہم ہے؟

درج ذیل الفاظ معممہ میں سے تلاش کر کے لکھیں۔

4

عہد

اخلاق

رحمت

نبی

مہربان

ف	س	ر	ح	م	ت
ا	خ	ل	ا	ق	ط
ش	ل	ن	ب	ی	ا
ع	ہ	و	ت	ی	ء
م	ہ	ر	ب	ا	ن

perfect24u.com

سرگرمی برائے طلبہ

رنگ بھریں

رَحْمَةٌ لِّلْعَالَمِينَ

طلبہ کو نبی کریم صَلَّی اللہُ عَلَیْہِ وَاٰلِہٖ وَسَلَّم کے حسن اخلاق کے مزید واقعات سنائیں۔
نبی کریم صَلَّی اللہُ عَلَیْہِ وَاٰلِہٖ وَسَلَّم کے رحمۃ للعالمین ہونے کی وضاحت کریں۔



اخلاق و آداب

1۔ اسلامی آداب زندگی

حاصلاتِ تعلم:

- اس سبق کی تکمیل پر آپ اس قابل ہو جائیں گے کہ:
- قرآن و سنت کی روشنی میں روزمرہ زندگی کے آداب جان سکیں۔
- کھانے پینے اور گفتگو کے آداب جان سکیں۔
- اپنی عملی زندگی میں ان آداب پر عمل کر سکیں۔

اسلام ایک مکمل دین ہے۔ دین اسلام میں زندگی کے تمام آداب سکھائے گئے ہیں۔ ہم معاشرے میں بہت سے لوگوں کے ساتھ مل جل کر رہتے ہیں۔ اس کے لیے ضروری ہے کہ ہمیں زندگی کے آداب معلوم ہوں۔

اللہ تعالیٰ نے ہمیں کھانے پینے کی بہت سی نعمتیں عطا کی ہیں۔ ان نعمتوں سے فائدہ اٹھانے کے لیے اسلام میں آداب بھی سکھائے گئے ہیں۔ جن کا ہمیں خیال رکھنا چاہیے۔

کھانے پینے کے آداب

کیا آپ جانتے ہیں؟

کھانا شروع کرنے سے پہلے بسم اللہ پڑھنا
بھول جائیں تو کھانے کے درمیان یہ پڑھیں۔
بِسْمِ اللّٰهِ اَوَّلُهُ وَاٰخِرُهُ

- کھانا کھانے سے پہلے اچھی طرح ہاتھ دھوئیں۔
- کھانا شروع کرنے سے پہلے بِسْمِ اللّٰهِ پڑھیں۔
- کھانا دائیں ہاتھ سے کھائیں۔
- کھانے میں پھونک نہ ماریں۔
- کھانا ختم کرنے کے بعد اَلْحَمْدُ لِلّٰهِ کہیں۔
- کھانا کھانے کے بعد ہاتھ دھوئیں۔

کھانے کے بعد یہ دُعا پڑھیں۔

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ

تعریف اس اللہ کے لیے ہے جس نے ہمیں کھلایا
اور جس نے ہمیں پلایا اور جس نے ہمیں مسلمان بنایا۔

گفتگو کے آداب

اللہ تعالیٰ نے ہمیں پیدا کیا اور بولنا سکھایا۔ زبان اللہ تعالیٰ کی بہت بڑی نعمت ہے۔ اسلام نے ہمیں زبان کے درست استعمال کے آداب سکھائے ہیں۔ ہمیں گفتگو کرتے ہوئے ان آداب کا خیال رکھنا چاہیے۔

مزید جانے!

اور ایک دوسرے کو برے ناموں سے
نہ پکارو (سورۃ الحجرات، آیت: 11)

❁ ہمیشہ اچھی گفتگو کرنی چاہیے۔ perfect24u.com

❁ زیادہ اونچی آواز میں نہیں بولنا چاہیے۔

❁ جب دو لوگ آپس میں بات کر رہے ہوں تو ان کے درمیان نہ بولیں۔

❁ بڑوں کے ساتھ ادب سے بات کریں۔

❁ دوسروں کی بات توجہ سے سنیں۔

ہمیں چاہیے کہ ہم بات کرتے ہوئے دوسروں کا خیال رکھیں۔ کسی کو اپنی گفتگو سے تکلیف نہ دیں اور نہ کسی کا دل دکھائیں۔



1 درست جواب کا انتخاب کریں۔

۱۔ کھانا شروع کرنے سے پہلے پڑھنی چاہیے۔

(الف) اَلْحَمْدُ لِلّٰہ (ب) بِسْمِ اللّٰہ (ج) اَعُوْذُ بِاللّٰہ

۲۔ گفتگو کے دوران آواز رکھنی چاہیے۔

(الف) زیادہ اونچی (ب) زیادہ نیچی (ج) درمیانی آواز

۳۔ کھانا کھانا چاہیے۔

(الف) دائیں ہاتھ سے (ب) بائیں ہاتھ سے (ج) دونوں ہاتھوں سے

2 خالی جگہ پر کریں۔

۱۔ زیادہ _____ آواز میں نہیں بولنا چاہیے۔

۲۔ دو لوگ آپس میں بات کر رہے ہوں تو ان کے _____ نہ بولیں۔

۳۔ کھانا کھانے کے بعد ہاتھ _____ چاہئیں۔

3 درج ذیل سوالات کے جوابات دیں۔

- ۱۔ ہمیں زندگی کے آداب کس نے سکھائے ہیں؟
- ۲۔ کھانا ختم کرنے کے بعد کیا کہنا چاہیے؟
- ۳۔ گفتگو کے کوئی سے دو آداب بتائیں؟

4 کالم ملائیں۔

(ب)	(ا)
توجہ سے سننا	کھانے کے آداب
بسم اللہ پڑھنا	گفتگو کے آداب
بُرائے ناموں سے نہ پکارنا	
الحمد للہ کہنا۔	

سرگرمیاں برائے طلبہ

- جماعت میں مل کر کھانے کے آداب کے مطابق کھانا کھائیں۔
- کھانا کھانے سے پہلے اور بعد کی دعا کا چارٹ استاد محترم کی مدد سے بنا کر کمرہ جماعت میں آویزاں کریں۔

- طلبہ کو کھانا ضائع کرنے سے بچنے کی تاکید کریں اور طریقے بتائیں۔
- گفتگو کے آداب کی کلاس میں بار بار مشق کروائیں۔
- طلبہ کو ان باتوں سے آگاہ کریں جو گفتگو کے آداب کے خلاف ہیں۔
- طلبہ کو بتائیں کہ ہاتھ دھونے کیوں ضروری ہیں اور ہاتھ دھونے کی مشق کروائیں۔



2۔ بڑوں کا ادب

یادداشت

اس سبق کی تکمیل پر آپ اس قابل ہو جائیں گے کہ:

- قرآن و سنت کی روشنی میں بڑوں کے ادب و احترام کے بارے میں جان سکیں۔
- بڑوں کے ادب و احترام کی اہمیت سے آگاہ ہو سکیں۔
- بڑوں کے احترام کی عادت کو اپنا سکیں۔

دین اسلام میں ہمیں بڑوں کا ادب کرنے کی بہت تاکید کی گئی ہے۔ ہمارے بڑے ہمیں اچھی باتیں اور اچھی عادات سکھاتے ہیں۔ ہمارا خیال رکھتے ہیں۔ ہماری حفاظت کرتے ہیں اور اچھے کاموں پر ہماری حوصلہ افزائی کرتے ہیں۔ ہمیں ان سب کا ادب کرنا چاہیے۔

نبی کریم صَلَّی اللہُ عَلَیْہِ وَاٰلِہٖ وَسَلَّم کا ارشاد ہے:

وہ ہم میں سے نہیں جو بڑوں کی عزت نہ کرے اور چھوٹوں پر شفقت نہ کرے۔

(مسند احمد، حدیث 6937)

بڑوں کے ادب و احترام کے آداب

- بڑوں سے سلام میں پہل کریں۔
- بڑوں کا نام لے کر نہ پکاریں۔
- اپنے گھر کے بزرگوں کی ان کے کاموں میں مدد کروائیں۔
- راستے میں گزرتے ہوئے ان کے آگے نہ چلیں۔
- اپنے والدین اور بڑے بہن بھائیوں کی بات مانیں۔

جب ہم بڑوں کا ادب کرتے ہیں تو وہ ہمیں خوش ہو کر دعا دیتے ہیں اور اللہ تعالیٰ بھی ہم سے خوش ہوتا ہے۔ ہمیں چاہیے کہ ہمیشہ بڑوں کا ادب کریں۔



1 درست جواب کا انتخاب کریں۔

۱۔ ہماری حوصلہ افزائی کرتے ہیں۔

(الف) بڑے (ب) چھوٹے (ج) ہم جماعت

۲۔ بڑوں سے ملیں تو سب سے پہلے کریں۔

(الف) سلام (ب) بات (ج) احترام

۳۔ بزرگوں کی مدد کروائیں۔

(الف) باتوں میں (ب) کھانے میں (ج) کاموں میں

2 درج ذیل سوالات کے جوابات دیں۔

۱۔ بڑوں کا ادب کرنے کے دو فائدے بتائیں۔

۲۔ نبی کریم ﷺ نے بڑوں کے احترام کے بارے میں کیا فرمایا ہے؟

۳۔ ہم بڑوں کا ادب کرتے ہیں تو وہ خوش ہو کر کیا کرتے ہیں؟

3 خالی جگہ پر کریں۔

۱۔ ہمارے بڑے ہمیں _____ سکھاتے ہیں۔

۲۔ بڑوں سے ملیں تو سلام میں _____ کریں۔

۳۔ بڑے ہماری _____ کرتے ہیں۔

اپنے ارد گرد موجود لوگوں کی فہرست بنائیں کون سے لوگ آپ سے بڑے ہیں جن کا آپ کو احترام کرنا چاہیے۔

سکول میں

گھر اور خاندان میں

مسجد اور محلے میں

_____ (1)

_____ (2)

_____ (3)

سرگرمیاں برائے طلبہ

• آپ نے گھر میں اپنے بڑوں سے کون کون سی باتیں سیکھی ہیں۔ ساتھیوں کو بتائیں۔

• روزمرہ زندگی میں آپ بڑوں کا ادب کیسے کرتے ہیں؟ استاد کو بتائیں۔

• بچوں سے اس سبق پر گفتگو کریں اور حوصلہ افزائی کریں کہ وہ اس سبق کو تفصیل سے سمجھنے کے لیے سوالات کریں۔

• بچوں کو موجودہ حالات کے تناظر میں اجنبی لوگ جو عمر میں بڑے ہیں ان سے رابطہ رکھنے کی حدود کے بارے میں بتائیں۔



3۔ جانوروں سے اچھا سلوک

حاصلاتِ اعلیٰ

- اس سبق کی تکمیل پر آپ اس قابل ہو جائیں گے کہ قرآن و سنت کی روشنی میں جان سکیں کہ تمام جانور اللہ تعالیٰ کی تخلیق ہیں اور ان سب کے ساتھ اچھا برتاؤ کرنا چاہیے۔
- جانوروں کے حقوق سے آگاہ ہو سکیں۔
- جانوروں کے ساتھ اچھے سلوک اور ہمدردی کا مظاہرہ کر سکیں۔

جانوروں کو اللہ تعالیٰ نے ہمارے فائدے کے لیے بنایا ہے۔ اسلام میں ہمیں تاکید کی گئی ہے کہ ہم ان سے اچھا سلوک کریں۔ ارشاد باری تعالیٰ ہے۔

وَالْأَنْعَامَ خَلَقَهَا لَكُمْ فِيهَا دِفْءٌ وَمَنَافِعُ

ترجمہ: اور مویشیوں کو بھی اس نے پیدا کیا۔ ان میں تمہارے لیے سردی سے بچاؤ اور بہت سے دوسرے فائدے ہیں۔

(سورۃ النحل، آیت: 5)

مزید جانئے!

حضرت انس رضی اللہ عنہ بیان کرتے ہیں کہ نبی اکرم صلی اللہ علیہ وسلم نے منع کیا ہے کہ جانوروں کو باندھ کر ان پر نشانے بازی کی جائے۔

آپ صلی اللہ علیہ وسلم نے جانوروں کو تکلیف دینے سے منع فرمایا ہے اور جانوروں پر رحم کرنے کا حکم دیا ہے۔ ایک بار آپ صلی اللہ علیہ وسلم نے ایک اونٹ کو دیکھا جو بیمار تھا اور اس پر بھاری بوجھ لادنا ہوا تھا۔ اس کا مالک بار بار اسے مارتا تھا۔ آپ صلی اللہ علیہ وسلم نے اونٹ کے مالک سے فرمایا اپنے جانور پر رحم کرو یہ بیمار اور کمزور ہے۔ اس پر ظلم نہ کرو۔

جانوروں کے حقوق

- جانوروں پر رحم کرنا چاہیے۔
- ان پر بوجھ زیادہ نہیں ڈالنا چاہیے۔
- ان کو مارنا نہیں چاہیے۔
- ان کے کھانے پینے کا خیال رکھنا چاہیے۔
- بیماری کی صورت میں ان کا علاج کروانا چاہیے۔
- انہیں گرمی، سردی سے بچانے کا انتظام کرنا چاہیے۔

ہمیں چاہیے کہ ہم جانوروں کے حقوق کا خیال رکھتے ہوئے کسی قسم کی تکلیف نہ پہنچائیں اور ان کے بیماری کی صورت میں ان کا علاج کریں۔

مشق

1 درست جواب کا انتخاب کریں۔

- ۱۔ جانوروں کو اللہ تعالیٰ نے بنایا ہے۔
(الف) سونے کے لیے (ب) کھانے کے لیے (ج) انسانوں کے فائدے کے لیے
- ۲۔ نبی کریم صلی اللہ علیہ وعلیٰ الہ و أصحابہ وسلم نے کس بیمار جانور کو دیکھا؟
(الف) بلی (ب) اونٹ (ج) دنبہ
- ۳۔ نبی کریم صلی اللہ علیہ وعلیٰ الہ و أصحابہ وسلم نے اونٹ کے مالک سے فرمایا۔
(الف) جانور پر رحم کرو (ب) جانور کو باندھ دو (ج) جانور کو چھوڑ دو

2 خالی جگہ پر کریں۔

- ۱۔ جانوروں کو اللہ تعالیٰ نے ہمارے _____ کے لیے بنایا ہے۔
- ۲۔ آپ صلی اللہ علیہ وعلیٰ الہ و أصحابہ وسلم نے جانوروں کو تکلیف دینے سے _____ فرمایا ہے۔
- ۳۔ جانوروں کو بلاوجہ نہ ماریں _____ نہ ہی کوئی تکلیف پہنچائیں۔
- ۴۔ جانور بیمار ہوں تو ان کا _____ کریں۔

3 درج ذیل سوالات کے جوابات دیں۔

- ۱۔ جانوروں کے ساتھ کیسا سلوک کرنا چاہیے؟
- ۲۔ نبی کریم صَلَّی اللہُ عَلَیْہِ وَاٰلِہٖ وَسَلَّم نے اونٹ کے مالک سے کیا فرمایا؟
- ۳۔ ہمارے گھر میں جو جانور ہوں ان کا خیال کیسے رکھنا چاہیے؟

4 کون کون سے جانور آپ گھر میں پال سکتے ہیں؟ نام لکھیں۔



perfect24u.com

سرگرمیاں برائے طلبہ

- آپ اپنے پالتو جانوروں کے ساتھ کیسا سلوک کرتے ہیں۔ ہم جماعت ساتھیوں کو بتائیں۔
- آپ نے کبھی کسی زخمی یا بیمار جانور کی مدد کی ہے تو اپنے ساتھیوں کو بتائیں۔

طلبہ کو جانوروں کے ساتھ اچھا سلوک کرنے کے بارے میں مزید تفصیل سے بتائیں۔
طلبہ کو جانوروں کے بارے میں بتائیں کہ اللہ تعالیٰ نے ہمارے کون کون سے فائدوں کے لیے انھیں بنایا ہے۔



ہدایت کے سرچشمے اور مشاہیر اسلام

انبیاء کرام علیہم السلام

حاصلات تعلم:

- اس سبق کی تکمیل پر آپ اس قابل ہو جائیں گے کہ:
- سابقہ انبیاء کرام علیہم السلام میں سے حضرت آدم علیہ السلام، حضرت نوح علیہ السلام، حضرت ابراہیم علیہ السلام، حضرت موسیٰ علیہ السلام، حضرت داؤد علیہ السلام، اور حضرت عیسیٰ علیہ السلام کا مختصر تعارف حاصل کر سکیں۔
- انبیاء کرام علیہم السلام پر نازل ہونے والی کتب اور صحائف کے بارے میں جان سکیں۔

مزید جانئے!

تمام انبیاء و رسل علیہم السلام نے انسانوں کو توحید کی دعوت دی۔ توحید کا مطلب ہے اللہ تعالیٰ کو ایک ماننا۔

اللہ تعالیٰ نے انسانوں کی ہدایت کے لیے بہت سے نبی اور رسول بھیجے۔

اور ان میں سے بعض پر اللہ تعالیٰ نے کتابیں اور صحیفے نازل فرمائے۔

ارشاد باری تعالیٰ ہے:

وَلَقَدْ بَعَثْنَا فِي كُلِّ أُمَّةٍ رَسُولًا

(سورۃ النحل، آیت: 36)

اور ہم نے جو پیغمبر بھی بھیجا ہے اسی لیے بھیجا ہے کہ اللہ تعالیٰ کے فرمان کے مطابق اس کا حکم مانا جائے۔

(سورۃ النساء۔ آیت نمبر: 64)

اور بے شک ہم نے ہر امت میں کوئی پیغمبر بھیجا ہے۔

حضرت آدم علیہ السلام سب سے پہلے نبی اور انسان تھے۔

سارے انسان حضرت آدم علیہ السلام کی اولاد ہیں۔

حضرت نوح علیہ السلام بھی اللہ تعالیٰ کے نبی تھے۔ آپ نے ساڑھے نو سو سال تک لوگوں کو اللہ تعالیٰ کا پیغام پہنچایا۔

حضرت ابراہیم علیہ السلام بھی اللہ تعالیٰ کے پیارے نبی تھے۔ آپ علیہ السلام نے اپنے بیٹے حضرت اسماعیل علیہ السلام کے ساتھ مل کر خانہ کعبہ تعمیر کیا۔

حضرت موسیٰ علیہ السلام مصر میں پیدا ہوئے موسیٰ علیہ السلام نے اپنی قوم کو فرعون کے ظلم سے نجات دلائی۔

اللہ تعالیٰ نے موسیٰ علیہ السلام کو تورات عطا کی۔

کیا آپ جانتے ہیں؟

حضرت داؤد علیہ السلام کی آواز بہت سریلی تھی۔

جب آپ زبور کی تلاوت کرتے تو پرندے بھی سننے کے لیے ٹھہر جاتے۔

حضرت داؤد علیہ السلام فلسطین میں پیدا ہوئے۔ آپ کو اللہ تعالیٰ نے ایک

زبردست حکومت عطا کی۔ آپ علیہ السلام پر زبور نازل ہوئی۔

حضرت عیسیٰ علیہ السلام اللہ تعالیٰ کے پیارے بندے اور نبی تھے۔ آپ علیہ السلام کی دعا سے بیماروں کو شفا ملتی تھی۔


آپ علیہ السلام پر انجیل نازل ہوئی۔

سب سے آخر میں اللہ تعالیٰ نے دنیا کے تمام انسانوں کی ہدایت کے لیے حضرت محمد رسول اللہ خاتم النبیین صَلَّی اللہُ

عَلَيْهِ وَعَلَىٰ آلِهِ وَآصْحَابِهِ وَسَلَّمَ کو بھیجا۔ آپ صَلَّی اللہُ عَلَیْہِ وَاٰلِہٖ وَسَلَّم اللہ تعالیٰ کے آخری نبی اور

رسول ہیں۔ آپ صَلَّی اللہُ عَلَیْہِ وَاٰلِہٖ وَسَلَّم کے بعد قیامت تک کوئی نبی یا رسول نہیں آئے گا۔

آپ صَلَّی اللہُ عَلَیْہِ وَاٰلِہٖ وَسَلَّم پر آخری آسمانی کتاب قرآن مجید نازل ہوئی۔



1 درست جواب کا انتخاب کریں۔

۱۔ اللہ تعالیٰ نے انسانوں کی ہدایت کے لیے بھیجے۔

(الف) فرشتے (ب) نبی اور رسول علیہم السلام (ج) جنات

۲۔ دنیا کے پہلے انسان ہیں۔

(الف) حضرت داؤد علیہ السلام (ب) حضرت موسیٰ علیہ السلام (ج) حضرت آدم علیہ السلام

perfect24u.com

۳۔ نبی علیہ السلام کی آواز بہت سریلی تھی۔

(الف) حضرت داؤد علیہ السلام کی (ب) حضرت ابراہیم علیہ السلام کی (ج) حضرت آدم علیہ السلام کی

2 خالی جگہ پر کریں۔

۱۔ حضرت موسیٰ علیہ السلام ————— میں پیدا ہوئے۔

۲۔ حضرت عیسیٰ علیہ السلام پر ————— نازل ہوئی۔

۳۔ حضرت نوح علیہ السلام نے ————— سال تبلیغ کی۔

۱۔ حضرت عیسیٰ علیہ السلام کو اللہ تعالیٰ نے کون سا معجزہ عطا کیا؟

۲۔ حضرت ابراہیم علیہ السلام نے کس کے ساتھ مل کر خانہ کعبہ کی تعمیر کی؟


۳۔ سارے انسان کس کی اولاد ہیں؟

4 کالم ملائیں۔

کالم الف	کالم ب
۱۔ حضرت آدم علیہ السلام	آخری نبی ﷺ
۲۔ حضرت ابراہیم علیہ السلام	خوبصورت آواز
۳۔ حضرت داؤد علیہ السلام	تعمیر کعبہ
۴۔ حضرت محمد رسول اللہ ﷺ	پہلے نبی

دل چسپ بات

خانہ کعبہ دنیا میں اللہ تعالیٰ کا پہلا گھر ہے جسے حضرت آدم علیہ السلام نے تعمیر کیا۔ اور دوبارہ اس کی تعمیر حضرت ابراہیم علیہ السلام نے کی۔



perfect24u.com

سرگرمی برائے طلبہ

سبق میں جن انبیاء کرام علیہم السلام کے نام آئے ہیں ان کے نام خوشخط لکھیں۔

perfect24.com

آسمانی کتاب اور صحائف کے بارے میں مزید معلومات دیں۔
طلباء کو سبق میں شامل انبیاء کرام علیہم السلام کے بارے میں مزید تفصیلات سے آگاہ کریں۔

